


**ΑΣΗΜΑΤΙΚΗ ΑΚΟΛΟΥΘΙΑ  
ΤΩ ΕΝ ΑΓΙΟΙΣ ΠΑΤΡΟΣ ΗΜΩΝ  
ΠΑΤΡΙΚΩ  
ΕΠΙΣΚΟΠΩ ΑΡΜΑΧΙΑΣ  
ΚΑΙ ΦΩΤΙΣΤΩ ΤΗΣ ΙΡΛΑΝΔΙΑΣ  
ΤΩ ΘΑΥΜΑΤΟΥΡΓΩ**


Ψαλλομένη τῇ ιζ' Μαρτίου

Ποιηθεῖσα

ὑπὸ Ἀναγνώστου Παναγιώτου Μιχ. Σόμαλη,  
Πρωτοφάλτου Ἱ. Ναοῦ Ἀγ. Ἰωάννου Χρυσοστόμου Νικαίας,  
ἐν ἔτει βε'.

“Μνημονεύετε τῶν ἠκουμένων ὑμῶν, οἵτινες ἐλάλησαν ὑμῖν τὸν λόγον τοῦ Θεοῦ”





Μηνὶ Μαρτίῳ ιζ'.

Μνήμη τοῦ ἐν ἀγίοις Πατρὸς ἡμῶν Πατρικίου Ἐπισκόπου Ἄρμαχίας  
καὶ Φωτιστοῦ τῆς Ἰρλανδίας.

## ΤΥΠΙΚΗ ΔΙΑΤΑΞΙΣ

Κατὰ τὴν παροῦσαν ἑορτὴν, λαμβάνομεν ὡς ὀδηγὸν τὴν τυπικὴν διάταξιν  
τῆς Θ' Μαρτίου.

## ΕΝ Τῷ ΜΙΚΡῷ ΕΣΠΕΡΙΝῷ

Εἰς τὸ Κύριε ἐκέκραξα ἱστῶμεν στίχους δ' καὶ ψάλλομεν τὰ ἐξῆς  
προσόμοια.

Ἦχος α'. Τῶν οὐρανίων ταγμάτων.

**Α**πὸ προγόνων βλαστήσας  
πιστῶν, Πατρίκιε,  
κἂν ῥάθυμος ὑπῆρξας  
ἀμελεία συζήσας,  
ἐπέγνωσ τὸν Σωτῆρα καὶ ὀλικῶς  
τοῦτον, Πάτερ, ἠγάπησας  
καὶ εὐηρέστησας τούτῳ διὰ ζωῆς  
ἐναρέτου καὶ θεόφρονος.

**Ω**ς τὸν ἀρχέκακον ὄφιν  
νικήσας, Ὅσιε,  
τῶν ὄφεων ἐρρύσω  
Ἰρλανδίας τὴν νῆσον  
ἐν ἧ τὸ Εὐαγγέλιον τοῦ Χριστοῦ,  
θεοφόρε, ἐκήρυξας  
πολλοὺς κινδύνους, Πατρίκιε, ὑποστάς·  
ὅθεν πόθῳ σὲ γεραίρομεν.

**Τ**ῶν Ἀποστόλων τὸν ζῆλον,  
Πάτερ, μιμούμενος  
καθεῖλες τῶν εἰδώλων

τὰ τεμένη, ναοὺς δὲ  
ἀνήγειρας τῷ πάντων Δημιουργῷ  
καὶ Κυρίῳ· ὦ πρέσβευε  
καταβαλεῖν νῦν αἰρέσεων τὴν ὄφρυν,  
παμμακάριστε Πατρίκιε.

**Α**σματικῶς ἐορτάζει  
τὴν θεῖαν μνήμην σου  
ἡ νῆσος Ἰρλανδία  
ὡς προστάτην σε μέγαν,  
Πατρίκιε, ὕμνουῦσα καὶ ἐχβοᾷ·  
Μὴ ἐλλίπης αἰτούμενος  
τοῖς σὲ τιμῶσιν εἰρήνην παρὰ Θεοῦ  
καὶ πταισμάτων ἀπολύτρωσιν.

Δόξα, ἦχος β'.

**Α**ποστολικοῖς διαλάμπων προτερήμασιν  
τῆς Ἰρλανδίας τὸν λαὸν  
ἐκ βυθοῦ τῆς πλάνης ἀνείλκυσας  
τῷ ἀγκίστρῳ τῶν λόγων σου,  
Πάτερ Ἱεράρχα Πατρίκιε·  
καὶ καταστήσας κατὰ πόλιν πρεσβυτέρους  
τοὺς ἀντιλέγοντας ἤλεγξας  
λαλῶν ἃ πρέπει τῇ ὑγιαινούσῃ διδασκαλίᾳ.  
Νῦν δὲ τὸν ἀμαράντινον  
κομισάμενος στέφανον  
παρὰ τοῦ δικαίου Κριτοῦ  
πρέβευε δεόμεθα, Πάτερ,  
ἐλεηθῆναι τὰς ψυχὰς ἡμῶν.

Καὶ νῦν, Θεοτοχίον.

**Τ**ὴν πᾶσαν ἐλπίδα μου  
εἰς σὲ ἀνατίθημι,  
Μῆτερ τοῦ Θεοῦ  
φύλαξόν με ὑπὸ τὴν σκέπην σου.

Φῶς ἰλαρόν... καὶ αἱ συνήθεις αἰτήσεις.

Ἀπόστιχα. Ἦχος β'. Οἶκος τοῦ Ἐφραθᾶ.

**Χ**αίροις ὁ ἱερὸς  
ποιμὴν τῆς Ἰρλανδίας,  
Πατρίκιε θεόφρον,  
ἡμῶν μὴ ἐπιλάθη  
τῶν πίστει εὐφημούντων σε.

**Στίχ.** Τὸ στόμα μου λαλήσει σοφίαν καὶ ἡ μελέτη τῆς καρδίας μου  
σύνεσιν.

**Η** σχυνας ἀληθῶς  
τὴν τῶν δρυΐδων πλάνην  
τῆ σῆ διδασκαλίᾳ,  
Πατρίκιε, ὡς πλήρης  
δυνάμεως καὶ πίστεως.

**Στίχ.** Οἱ ἱερεῖς σου, Κύριε, ἐνδύσονται δικαιοσύνην καὶ οἱ ὄσιοί σου  
ἀγαλλιάσονται.

**Π** ρέσβευε ἐκτενωῶς,  
Πατρίκιε παμμάκαρ,  
ὑπὲρ τῶν ἐκτελούντων  
τὴν ἱεράν σου μνήμην  
ῥύεσθαι πάσης θλίψεως.

Δόξα, **Τριαδικόν. Ὁμοιον.**

**Μ** ἴαν σε ἐν τρισὶν  
οὐσίαν χαρακτῆρσιν,  
Ἵπέρθε θεότης,  
ὁ σὸς κλεινὸς θεράπων  
Πατρίκιος ἐκήρυξε.

Καὶ νῦν, **Θεοτοκίον. Ὁμοιον.**

**Κ** άρχα ἐκ τῶν ἀγνῶν  
Αἱμάτων σου λαβόντα  
τὸν Θεὸν Λόγον, Κόρη,  
Πατρίκιος κηρύττει  
αἰνῶν τὰ μεγαλεῖά σου.

**Τό,** Νῦν ἀπολύεις... τὸ Ἄπολυτίκιον ἐκ τοῦ Μεγάλου Ἑσπερινοῦ καὶ  
Ἄπόλυσις.





## ΕΝ ΤΩ ΜΕΓΑΛΩ ΕΣΠΕΡΙΩ

Μετά τόν Προοιμιακόν, στιχολογοῦμεν τήν α΄ στάσιν τοῦ Μακάριος ἀνῆρ. Εἰς δὲ τὸ Κύριε ἐκέκραξα Ἰστώμεν στίχους ς΄ καὶ ψάλλομεν τὰ ἐξῆς προσόμοια τοῦ Ἀγίου.

Ἦχος β΄. Ὅτε ἐκ τοῦ ξύλου.

**Ο** τε ὡς αἰχμάλωτος, σοφέ,  
ἤχθης καὶ πολλὰς καθυπέστης  
θλίψεις, Πατρίκιε,  
τότε ἐξεζήτησας  
Χριστὸν τὸν Κύριον  
καὶ ἐκείνου ἀκήχοας  
καλοῦντός σε, Πάτερ,  
ἵνα ἐν τοῖς ἔθνεσιν  
τοῖς μὴ εἰδόσιν αὐτόν  
τοῦτον παρῆρησία κηρύξης  
τὸν ὑπὲρ ἡμῶν σταυρωθέντα  
καὶ ἐξαναστάντα, ὥσπερ γέγραπται.

**Ο** τε ὁ θεόφρων Γερμανὸς  
πόνους τῆς ἀσκήσεως, μάκαρ,  
σὲ ἐξεπαίδευεν  
τότε ὡς ἀσώματος  
στερβῶς ἠγώνισαι·  
Ἰρλανδίας δὲ γέγονας  
τῇ θείᾳ προνοίᾳ  
ποιμενάρχης ἄριστος,  
Πάτερ Πατρίκιε,  
καὶ ταῖς ἀρεταῖς διαλάμπων  
τύπος καλῶν ἔργων ἐδείχθης  
ἐν τῇ λογικῇ σου ποιίμνῃ, Ὅσιε.

**Λ** ὄγω διαπρέπων πρακτικῶ  
καὶ καθοδηγῶν τὴν σὴν ποιίμνην  
ἐπὶ νομὰς ἀληθεῖς,  
οἷα ἰσοστάσιος  
τῶν ἀποστόλων Χριστοῦ,  
Ἱεράρχα Πατρίκιε,

φυχῶν οἰκονόμος  
ᾧφθης ἐνθεώτατος  
καὶ ὁδηγὸς ἀσφαλῆς·  
ὅθεν ὡς θεράπων Κυρίου  
πρέσβευε σωθῆναι τοὺς πόθῳ  
ἐκτελοῦντας τὴν ἀγίαν μνήμην σου.

Ἔτερα Προσόμοια. Ἦχος δ'. Ὡς γενναῖον ἐν μάρτυσι.

**Β**ρεττανίας τὸ βλάστημα,  
Γαλατίας τὸ καύχημα,  
νήσου Ἰρλανδίας ἀρχιεράρχην τε,  
τὸν θεοφόρον Πατρίκιον  
αἰνέσωμεν σήμερον,  
Ὁρθοδόξων τὸν πυρσόν,  
καχοδόξων τὸν ἔλεγχον  
καὶ βοήσωμεν  
τῶν πιστῶν αἰ χορεῖται ὁμοφώνως·  
τὸν Χριστὸν δυσώπει, Πάτερ,  
ὑπὲρ ἡμῶν τῶν τιμώντων σε.

**Θ**εορρήμονι γλώττη σου  
τῆς Τριάδος ἐκκήρυξας  
γνώσιν, παμμακάριστε, τὴν σωτήριον  
καὶ τῆ μαχαίρα τῶν λόγων σου  
εἰς τέλος κατέκοψας  
τὰ ζιζάνια, σοφέ,  
Πελαγίου τοῦ ἄφρονος  
καὶ κατέβαλες  
τῶν δρυΐδων, Πατρίκιε, τὴν πλάνην  
τοῖς σοῖς θαύμασιν τρανώσας  
τῆς εὐσεβείας τὰ δόγματα.

**Ε**ν τῇ νήσῳ, Πατρίκιε,  
ἐνθα σὺ ἐχοπίασας  
ἡ τῶν καχοδόξων λατίνων αἵρεσις  
ἐπιδραμοῦσα ἐμίανε  
τὴν πίστιν τὴν ἄμωμον·  
ἀλλὰ σὺ ταῖς σαῖς εὐχαῖς  
πρὸς Χριστὸν τὸν φιλόανθρωπον  
πάλιν φώτισον  
φωτισμῷ εὐσεβείας, Ἱεράρχα,  
τοὺς δεινῶς πεπλανημένους  
καὶ ἐν σκοτίᾳ καθεύδοντας.

Δόξα, ἦχος πλ. β'.

**C** ἡμερον συγκαλεῖται ἡμᾶς  
τοῦ θεοφόρου Πατρικίου  
ἡ ἐτήσιος πανήγυρις·  
ὡς Ἱεράρχης γὰρ ἐνθεώτατος  
πᾶσαν δόσιν ἀγαθὴν  
καὶ πᾶν δώρημα τέλειον  
παρὰ τοῦ Πατρὸς τῶν φώτων  
πρυτανεύει ἡμῖν  
τοῖς βοῶσιν αὐτῶ·  
Χαίροις, τῆς Βρεττανίας  
βλαστὸς θεοειδῆς,  
ὁ ἐκ γενεᾶς προελθὼν  
φοβουμένων τὸν Κύριον.  
Χαίροις, ὁ οὐρανόθεν κληθεὶς  
αὐγάσαι τοῖς ἀπίστοις  
τὸν φωτισμὸν τοῦ εὐαγγελίου  
τῆς δόξης τοῦ Χριστοῦ  
οὐκ ἐν πειθοῖς ἀνθρωπίνης σοφίας λόγοις,  
ἀλλ' ἐν ἀποδείξει Πνεύματος καὶ δυνάμεως.  
Χαίροις τῆς Ἰρλανδίας  
ποιμὴν θεοπρόβλητος  
καὶ προστάτης συμπαθέστατος  
ἐν δυσημερίαις καὶ θλίψεσι.  
Πρέσβευε δεόμεθα  
τῇ Ἁγίᾳ Τριάδι  
σωθῆναι τὰς ψυχὰς ἡμῶν.

Καὶ νῦν, **Θεοτοκίον Δογματικόν** · Τίς μὴ μακαρίσει σε...

**Εἵσοδος, Φῶς Ἰλαρόν, τὸ προκείμενον τῆς ἡμέρας καὶ τὰ ἀναγνώσματα ,  
ἀ ζήτει ἐν τῷ Ἑσπερινῷ τοῦ Ἁγίου Νικολάου (Δεκεμβρίου 5').**

Ἐν τῇ Λιτῇ. Ἰδιόμελα.

Ἦχος α'.

**C** ταλάξατε τὰ ὄρη τῆς Βρεττανίας γλυκασμὸν  
καὶ οἱ βουνοὶ τῆς Ἰρλανδίας  
ὡς ἀρνία σχιρτήσατε·  
ἰδοὺ γὰρ ὁ μέγας ἐν Ἱεράρχαις Πατρίκιος,  
ὁ τῶν ἀποστόλων ὁμότροπος  
καὶ ἐν θαύμασι περιβόητος  
τὴν πρὸς οὐρανὸν πορείαν ἐποιήσατο  
καὶ τῷ θρόνῳ παραστάς

τοῦ Παντοκράτορος Χριστοῦ  
σὺν ταῖς ἐπουρανίαις δυνάμεσιν  
καὶ πᾶσι τοῖς ἀπ' αἰῶνος ἀγίοις  
αἰτεῖται δωρηθῆναι τῷ κόσμῳ τὴν εἰρήνην  
καὶ ταῖς ψυχαῖς ἡμῶν τὸ μέγα ἔλεος.

ᾠχος β'.

**Τ**ῆ τριφύλλῳ χρώμενος βοτάνη  
τῆς ὁμοουσίου Τριάδος τὸ κράτος  
τῆ ποιμένη σου ἐδίδασκες,  
Ἱεράρχα Πατρίκιε,  
καὶ τὴν τῶν εἰδώλων πλάνην  
τοῖς σοῖς κατήργησας θαύμασιν,  
ἀποστολικὴν ἐξουσίαν  
λαβὼν παρὰ Χριστοῦ τοῦ σὲ καλέσαντος  
πατεῖν ἐπάνω ὄψεων καὶ σκορπίων  
καὶ ἐπὶ πᾶσαν τὴν δύναμιν τοῦ ἐχθροῦ·  
ἀλλὰ καὶ ἡμᾶς τοὺς τιμῶντάς σου  
τὴν πανσεβάσμιον μνήμην  
ταῖς θεοδέκτοις ἰκεσίαις σου  
τῶν ψυχικῶν ἡμᾶς παθῶν  
καὶ σωματικῶν ἐλευθέρωσον.

ᾠχος γ'.

**Τ**ὸ εὐαγγέλιον τῆς δόξης  
τοῦ μακαρίου Θεοῦ πιστευθεῖς  
λόγῳ καὶ διδασκαλίᾳ ἐκοπίασας  
ὀρθοτομήσας ἄριστα  
τὸν λόγον τῆς ἀληθείας·  
καὶ ὁ ἐσύναξας ποιμνιον  
λυτρωσάμενος αὐτοὺς  
ἐκ τῆς ματαίας πατροπαραδότου ἀναστροφῆς  
οὐκ ἐπαύσω νυκτὸς τε καὶ ἡμέρας  
μετὰ δακρύων νουθετῶν  
ἵνα ἀρνησάμενοι τὴν ἀσέβειαν  
καὶ τὰς κοσμικὰς ἐπιθυμίας  
σωφρόνως καὶ δικαίως  
καὶ εὐσεβῶς πολιτεύονται  
προσδεχόμενοι τὴν μακαρίαν ἐλπίδα  
καὶ ἐπιφάνειαν τῆς δόξης τοῦ μεγάλου Θεοῦ  
καὶ σωτῆρος ἡμῶν Ἰησοῦ Χριστοῦ.  
Αὐτὸν ἰκέτευε  
ἐλεηθῆναι τὰς ψυχὰς ἡμῶν



τῶν πόθῳ εὐφημούντων σε,  
Πάτερ θεοφόρε Πατρίκιε.

Δόξα, ἤχος δ'.

**Τ**ῆ τῶν Ἰρλανδῶν μεγαλονήσῳ  
πᾶσα πόλις καὶ χώρα συνεορτάζει σήμερον  
ἐπὶ τῇ μνήμῃ τοῦ σεβασμίου αὐτῆς προστάτου·  
δεῦτε οὖν καὶ ἡμεῖς ἐγκωμίοις πνευματικοῖς  
ὡς ἄνθεσιν ἔαρινοῖς αὐτὸν καταστέψωμεν  
γηθοσύνως κραυγάζοντες·  
Χαίροις ὁ ποιμὴν ὁ καλός,  
ὁ τὴν ψυχὴν θεὸς ὑπὲρ τῶν προβάτων,  
οὗ τῆς φωνῆς τὰ πρόβατα ἀκούει·  
ἔμπροσθεν γὰρ αὐτῶν πορευόμενος  
πρὸς τὸν Ἀρχιποίμενα Χριστὸν  
ὁδηγεῖς αὐτὰ ἀσφαλῶς.  
Αὐτὸν ἰκέτευε δεόμεθα,  
ἰσαπόστολε Πάτερ Πατρίκιε,  
τὴν ποιμνὴν σου ταύτην  
προβατοσκήμων λύκων λυτρωθῆναι  
καὶ τῆς οὐρανίου μάνδρας ἀξιωθῆναι.

Καὶ νῦν, Θεοτοχίον.

**Ε**κ παντοίων κινδύνων  
τοὺς δούλους σου φύλαττε,  
εὐλογημένη Θεοτόχε,  
ἵνα σὲ δοξάζωμεν  
τὴν ἐλπίδα τῶν ψυχῶν ἡμῶν.

Ἀπόστιχα Προσόμοια. Ἦχος πλ. α'. Χαίροις ἀσχητικῶν.

**Χ**αίροις Ἀρχιερεῦ τοῦ Θεοῦ,  
τῶν Ἀποστόλων μιμητῆς καὶ ὁμότροπος,  
ἡ δόξα τῆς Ἰρλανδίας,  
τῶν ἀρετῶν ἡ λαμπάς,  
ἐναρέτων ἔργων ὑποτύπωσις,  
πραότητος σκήνωμα,  
Παρακλήτου θησαύρισμα,  
τοῦ μακαρίου  
Γερμανοῦ τέκνον γνήσιον  
καὶ διδάσκαλος  
μοναστῶν ὁ ἰσάγγελος,  
ὑψος τῆς ταπεινώσεως,

Πατρίκιε Ὅσιε,  
ὕπομονῆς καὶ ἀνδρείας  
κέδρος στερβὰ καὶ ἀκλόνητος.  
Χριστὸν ἐκδυσώπει  
ταῖς ψυχαῖς ἡμῶν δοθῆναι  
τὸ μέγα ἔλεος.

**Στίχ.** Τὸ στόμα μου λαλήσει σοφίαν καὶ ἡ μελέτη τῆς καρδίας μου  
σύνεσιν.

**Θ**λίψεις καὶ διωγμοὺς ὑποστὰς  
ἐν παρρησίᾳ οὐκ ἐπαύσω, Πατρίκιε,  
κηρύττων τὴν σωτηρίαν  
ἣν περ παρέχει Χριστὸς  
τοῖς εἰλικρινῶς αὐτῷ πιστεύουσι·  
δρυΐδων κατώλεσας  
μαγγανείας καὶ τέρατα  
Σταυροῦ τῷ ὄπλῳ  
καὶ τοὺς ὄφεις ἐδίωξας  
ἐκ τῆς νήσου σου,  
Ἱεράρχα θεσπέσιε.  
Ὅθεν νῦν τοὺς τιμῶντάς σε  
καὶ πίστει προστρέχοντας  
τοῖς σοῖς τιμίοις λειψάνοις  
πάσης ἀνάγκης διάσωσον  
Χριστὸν ἰκετεύων  
ταῖς ψυχαῖς ἡμῶν δοθῆναι  
τὸ μέγα ἔλεος.

**Στίχ.** Οἱ ἱερεῖς σου, Κύριε, ἐνδύσονται δικαιοσύνην καὶ οἱ ὄσιοί σου  
ἀγαλλιάσονται.

**Χ**αίρει ἡ Ἰρλανδία ἐν σοὶ  
ἐγκαυχωμένη τῷ σοφῷ σου κηρύγματι  
καὶ θείᾳ ποιμαντορίᾳ  
καὶ πολλαπλαῖς δωρεαῖς  
τῆς σωτηριώδους προστασίας σου·  
αὐτὴν γὰρ ὠδήγησας  
πρὸς τὸ φῶς τὸ τῆς γνώσεως  
τῆς ἀληθείας  
καὶ ποικίλως, Πατρίκιε,  
εὐηργέτησας  
ἐν σημείοις καὶ θαύμασι·  
ἣν ὥσπερ συμπαθέστατος  
καὶ νῦν ἐλευθέρωσον  
κακοδοξίας ἀπάσης

ταῖς πρὸς Χριστὸν ἰκεσίαις σου  
διδούς οὐρανόθεν  
εὐλογίαν καὶ εἰρήνην  
καὶ μέγα ἔλεος.

Δόξα, ἦχος πλ. β'.

**Ο** τοὺς ἐν θαλάσῃ κινδυνεύοντας  
θαυμαστῶς τοῦ κλύδωνος λυτρωσάμενος  
ταῖς θεοδέχοις πρεσβείας σου,  
Πατρίκιε μακάριε,  
τῆς Ἰρλανδίας ὁ φωστήρ,  
ὁ τοὺς ἀπίστους ζωγρήσας  
τῇ σαγήνῃ τοῦ κηρύγματος  
καὶ αὐτοὺς ἀναγεννήσας  
τῷ λουτρῷ τοῦ βαπτίσματος,  
καὶ ἡμᾶς δεόμεθα  
τοὺς πόθῳ τιμῶντάς σου  
τὴν πανσεβάσμιον κοίμησιν  
τῆς τῶν πειρασμῶν καταϊγίδος ῥῦσαι  
καὶ τῆς ἀκηράτου τρυφῆς  
ἐν οὐρανοῖς καταξίωσον.

Καὶ νῦν, Θεοτοχίον.

**Θ**εοτόκε, σὺ εἶ ἡ ἄμπελος ἡ ἀληθινή,  
ἡ βλαστήσασα τὸν καρπὸν τῆς ζωῆς·  
σὲ ἰκετεύομεν· πρέσβευε, Δέσποινα,  
μετὰ τοῦ Ἱεράρχου  
καὶ πάντων τῶν Ἀγίων  
ἐλεηθῆναι τὰς ψυχὰς ἡμῶν.

Νῦν ἀπολύεις, Τρισάγιον καὶ τὸ Ἀπολυτίκιον.

Ἦχος α'. Τῆς ἐρήμου πολίτης.


**Β**ρεττανίας τὸν γόνον,  
Ἰρλανδίας τὸ καύχημα.  
τῆς ὁμοουσίου Τριάδος  
διαπρύσιον κήρυκα  
Πατρίκιον τιμήσωμεν, πιστοί,  
τὸν μέγαν Ἱεράρχην τοῦ Χριστοῦ·  
τῶν πταισμάτων γὰρ αἰτεῖται τὸν ἰλασμόν  
τοῖς εὐλαβῶς κραυγάζουσι·  
Δόξα τῷ δεδωκότι σοι ἰσχύν,  
δόξα τῷ σὲ στεφανώσαντι,  
δόξα τῷ ἐνεργοῦντι διὰ σοῦ πᾶσιν ἰάματα.

Δόξα, ἕτερον. Ἦχος γ'. Θείας πίστεως.

**Θ**είας πίστεως διδασκαλία  
κατεφώτισας τὴν Ἰρλανδίαν  
καὶ τῶν εἰδώλων τὴν πλάνην κατέβαλες  
τῶν Ἀποστόλων τὸν ζῆλον μιμούμενος,  
θαυματουργὲ Ἱεράρχα Πατρίκιε.  
Πάτερ Ὅσιε  
Χριστὸν τὸν Θεὸν ἰκέτευε  
δωρήσασθαι ἡμῖν τὸ μέγα ἔλεος.

Καὶ νῦν, Θεοτοκίον. Σὲ τὴν μεσιτεύσασαν...

Ἀπόλυσις.





## ΕΝ ΤΩ ΟΡΘΩ

Μετὰ τὴν α΄ στιχολογίαν, Κάθισμα. Ἦχος α΄. Τὸν τάφον σου Σωτήρ.

**Ω**ς ἥλιος λαμπρός,  
ὡς φαιδρὸς ἐωσφόρος  
ἐκλάμπας νοητῶς  
Ἰρλανδῶν ἐν τῇ νήσῳ  
ἐκ ταύτης ἀπεδίωξας  
ἀσεβείας τὴν ζόφωσιν.  
Ὅθεν σήμερον  
τὴν φωτοφόρον σου μνήμην  
ἐορτάζομεν  
ἐν εὐφροσύνῃ καρδίας,  
Πατρίκιε Ὅσιε.

Δόξα, καὶ νῦν. Θεοτοχίον.

**Μ**αρία, τὸ σεπτὸν  
τοῦ Δεσπότη δοχεῖον  
ἀνάστησον ἡμᾶς  
πεπτωκότας εἰς χάος  
δεινῆς ἀπογνώσεως  
καὶ πταισμάτων καὶ θλίψεων·  
σὺ γὰρ πέφυκας  
ἀματωλῶν σωτηρία  
καὶ βοήθεια  
καὶ κραταιὰ προστασία  
καὶ σώζεις τοὺς δούλους σου.

Μετὰ τὴν β΄ στιχολογίαν, Κάθισμα. Ἦχος γ΄. Τὴν ὠραιότητα.

**Ο**φιν ἐνίκησας  
τὸν ἀπατήσαντα  
Εὖαν τὸ πρότερον  
ἐν τῇ ἀσκήσει σου·  
ὄφρων ὄθεν ὄρατῶν  
ἐρρύσω τὴν Ἰρλανδίαν,  
Ἄγιε Πατρίκιε,  
Ἱεράρχα θεσπέσιε·  
ὄθεν τοὺς προστρέχοντας  
τοῖς τιμίοις λειψάνοις σου  
καὶ πόθῳ σοῦ τὴν μνήμην τελοῦντας

σκέπε ἐκ πάσης ἐπηρείας.

Δόξα, καὶ νῦν. Θεοτοχίον.

**Τ**ὸν ἀκατάληπτον  
καὶ ἀπερίγραπτον  
τὸν ὁμοούσιον  
Πατρὶ καὶ Πνεύματι  
ἐν τῇ γαστρὶ σου μυστικῶς  
ἐχώρησας, Θεομῆτορ·  
μίαν καὶ ἀσύγχυτον  
τῆς Τριάδος ἐνέργειαν  
ἔγνωμεν τῷ τόκῳ σου  
ἐν τῷ κόσμῳ δοξάζεσθαι.  
Διὸ καὶ εὐχαρίστως βοῶμέν σοι·  
Χαῖρε, ἡ Κεχαριτωμένη.

Μετὰ τὸν Πολυέλεον, Κάθισμα. Ἦχος πλ. α΄. Τὸν Συνάναρχον Λόγον.

**Α**ποστόλων τὸν ζῆλον  
ἐκμιμησάμενος  
τοῖς ἐν σκοτίᾳ ὑπνοῦσι  
Εὐαγγελίου τὸ φῶς  
ἐξανέτειλας, Πατρὶκιε θεόπνευστε·  
ὄθεν ὡς θεῖον ἀρωγὸν  
καὶ μεσίτην πρὸς Χριστὸν  
ὑμνεῖ σε ἡ Ἰρλανδία,  
ἧς τὴν ὀρθόδοξον ποιίμνην  
σκέπε καὶ φύλαττε πρεσβείαις σου.

Δόξα, καὶ νῦν. Θεοτοχίον.

**Η**τὸ ἄνθος τὸ θεῖον  
ρίζα βλαστήσασα,  
κιβωτὲ καὶ λυχνία  
καὶ στάμνε πάγχρυσε,  
ἅγια τράπεζα Χριστὸν  
τὸν ἄρτον ζωῆς φέρουσα,  
ὡς Υἱόν σου καὶ Θεὸν  
ἐκδυσώπησον αὐτὸν  
σὺν τῷ σεπτῷ Ἱεράρχῃ  
τοῦ οἰκτειρῆσαι καὶ σῶσαι  
τοὺς Θεοτόχον ὁμολογοῦντάς σε.

Τὸ α΄ ἀντίφωνον τοῦ δ΄ ἤχου· Ἐκ νεότητός μου... Προκείμενον. Ἦχος δ΄.

Τὸ στόμα μου λαλήσει σοφίαν καὶ ἡ μελέτη τῆς καρδίας μου σύνεσιν.

Στίχ. Ἀκούσατε ταῦτα, πάντα τὰ ἔθνη...

Τό, Πᾶσα πνοή... τρίς.

Εὐαγγέλιον ζητεῖ ἐν τῷ ὄρθρῳ τοῦ Ἀγ. Νικολάου.

Ὁ Ν' φαλμός χῦμα.

Δόξα, ταῖς τοῦ Ἱεράρχου... Καὶ νῦν, ταῖς τῆς Θεοτόκου...

Στιχ. Ἐλέησόν με ὁ Θεός... καὶ τὸ παρὸν ἰδιόμελον. Ἦχος πλ. β'.

**Ε**ξεχύθη ἡ χάρις ἐν χεῖλεσί σου,  
Ὅσιε Πάτερ,  
καὶ γέγονας φωστήρ  
τῆς Ἱρλανδίας ἀπάσης  
διδάσκων τὰ λογικὰ πρόβατα  
πιστεύειν εἰς Τριάδα ὁμοούσιον  
ἐν μιᾷ θεότητι.

Ὁ ἱερεύς· Σῶσον ὁ Θεὸς τὸν λαόν σου... καὶ τὰ λοιπά, ὡς ἔθος.

Εἶτα οἱ Κανόνες: ὁ μικρὸς Παρακλητικὸς Κανὼν τῆς Θεοτόκου μετὰ τῶν Εἰρμῶν εἰς ζ' καὶ τοῦ ἀγίου ὁ παρὼν εἰς η', οὐ ἢ ἀκροστιχίς ἐν τῇ ζ', η' καὶ θ' ὡδῆ· «ΠΑΝΑΓΙΩΤΟΥ» (ἄνευ τῶν Θεοτοχιῶν). Καταβασίας δὲ φάλλομεν «Ἀνοίξω τὸ στόμα μου» (ἢ ἀναλόγως τοῦ Τυπικοῦ).

Ὁδὴ α'. Ἦχος δ'. Ἀνοίξω τὸ στόμα μου.

**Τ**ριάς Ὁμοούσιε,  
Πάτερ, Υἱέ, Πνεῦμα Ἅγιον,  
ὑμνεῖν με τολμήσαντα  
τὸν σὸν θεράποντα  
νῦν Πατρίκιον  
τῶν Ἱρλανδῶν τὴν δόξαν,  
φωτὶ τῷ ἀκτίστῳ σου  
τὸν νοῦν μου φώτισον.

**Π**ρογόνων ἐβλάστησας  
ἀπὸ δικαίων, Πατρίκιε,  
ἀλλ' ὅμως σὺ ῥάθυμος  
ᾤφθης τὸ πρότερον·  
ὅμως ὕστερον  
τὸν Κύριον ἐπέγνωσ  
καὶ τούτου γεγένησαι  
θεράπων γνήσιος.

**Α**ιχμάλωτος πέφυκας  
ἐν Ἰρλανδίᾳ, Πατρίκιε,  
ὁ φύλαξ δὲ ἄγγελος  
ὁ σὸς, σοφέ, θαυμαστῶς,  
ἐπεφάνη σοι  
καὶ πρὸς ἐλευθερίαν  
ὠδήγησεν, Ὅσιε,  
θείῳ προστάγματι.

#### Θεοτοχίον.

**Γ**ενοῦ μοι, Πανάμωμε,  
ὁδὸς ζωῆς ὁδηγοῦσά με  
πρὸς θεῖα σκηνώματα  
τὸν πλανηθέντα δεινῶς·  
πρὸς γὰρ βάραθρα  
κακίας ὀλισθαίνω  
ἐξ ὧν με ἀνάγαγε  
τῇ μεσιτείᾳ σου.

#### Ὁδὴ γ'. Τοὺς σοὺς ὑμολόγους.

**Μ**αρτίνου μονὴν τοῦ μακαρίου,  
Πατρίκιε, σὺ καταλαβὼν  
ἐν ταύτῃ τῆς ἀσκήσεως  
τὸν διάυλον διήνυσας  
καὶ τῆς σαρκὸς σκιρτήματα  
τῇ ἐγκρατείᾳ ἐνέκρωσας.

**Ι**δὼν σου τὸν βίον καὶ τὰ ἔργα  
ὁ μέγας, θεόφρον, Γερμανὸς  
καλῶς σε ἐξεπαίδευσεν  
τοῖς ὀρθοδόξοις δόγμασιν  
καὶ ἱερέα ἔχρισεν  
τῶν μυστηρίων τῆς χάριτος.

**Α**κούσας ὁ θεῖος Κελεστῖνος  
τῶν σῶν ἀρετῶν τὸν ὄρμαθόν  
τῆς ἀρχιερωσύνης σε  
τιμᾶ τῷ ὑπουργήματι  
καὶ εἰς τὴν Ἰρλανδίαν σε  
ἐξαποστέλλει ὡς κήρυκα.

#### Θεοτοχίον.



**Τ**ὸν σὸν, Θεομῆτορ, ὑπηρέτην  
κινδύνων διέσωσας πολλῶν  
Πατρίκιον κηρύττοντα  
τὸν σὸν Υἱὸν καὶ Κύριον·  
ὃν αἵτησαι δωρήσασθαι  
ἡμῖν πταισμάτων συγχώρησιν.

Αἵτησις καὶ τὸ Κάθισμα. Ἦχος δ΄. Ταχὺ προκατάλαβε.

**Τ**ριάδα ὁμότιμον  
ὡς Ἱεράρχης σοφὸς  
τοῖς πᾶσιν ἐκήρυξας  
ἐν παρρησίᾳ πολλῇ,  
Πατρίκιε Ὅσιε·  
ὄφθης τῶν Ἀποστόλων  
μιμητῆς κατὰ πάντα  
ἔσωσας Ἱρλανδίαν  
τῶν δρυΐδων τῆς πλάνης·  
καὶ νῦν ταῖς ἰκεσίαις ταῖς σαῖς  
ῥῦσαι ἡμᾶς πειρασμῶν.

Δόξα, καὶ νῦν. Θεοτοκίον.

**Τ**ὸν χρόνων ἐπέχεινα  
καὶ πρὸ αἰώνων Θεὸν  
ἐν χρόνῳ ἐκύησας  
ὑπερφυῶς ἐν σαρκὶ  
θεάνθρωπον, Ἄχραντε·  
ὅθεν σε Θεοτόκον  
ἀληθῶς καὶ κυρίως  
πάντες ὁμολογοῦντες  
ἐκτενῶς σοι βοῶμεν·  
Τῆς δόξης τῆς αἰωνίου  
πάντας ἀξίωσον.

Ἦδὴ δ΄. Ὁ καθήμενος ἐν δόξῃ.

**Ο** καθήμενος ἐν δόξῃ  
ἐπὶ θρόνου θεότητος  
ἐν νεφέλῃ κούφῃ  
ὄφθῃ σοι Χριστὸς ὁ φιλόανθρωπος  
καὶ ῥάβδον ἔδωκε, Πάτερ, σοὶ δυνάμεως·  
ὅθεν ἔκραζες·  
Δόξα, Χριστέ, τῇ δυνάμει σου.

**Ω**ς έώρακέ σε, μάκαρ,  
κατά σοῦ έξαπέστειλε  
τόν εκείνου κύνα  
ό σέβων τὰ εἶδωλα φύλαρχος·  
όμως εκείνον δεήσει σου ήμέρωσας  
ψάλλων, "Οσιε·  
Δόξα, Χριστέ, τῇ δυνάμει σου.

**Ι**εράρχης θεοφόρος  
καί διδάσκαλος ένθεος,  
θεῖος φυτοκόμος  
πάσης άρετῆς καί σεμνότητος  
έν Ἰρλανδίας τῇ νήσῳ έχρημάτισας·  
όθεν σήμερον  
πόθῳ γεραίρει τήν μνήμην σου.

#### Θεοτοχίον.

**Ι**ρλανδίας έν τῇ νήσῳ  
ό θεόφρων Πατρίκιος,  
"Αχραντε Παρθένε,  
σοι ναούς πολλούς έδομήσατο  
τήν προστασίαν τήν σήν έπιβοώμενος  
καί λυτρούμενος  
πολλῶν κινδύνων καί θλίψεων.

**Ἦδη ε΄. Ἐξέστη τὰ σύμπαντα.**

**Ε**ξέστησαν, "Οσιε,  
ιδόντες σε οἱ άπιστοι  
τήν αὐτῶν μή τρέμοντα καχίαν  
καί παρρησία αὐτοῦς διδάσκοντα  
καί μεταποιούμενοι τῇ σῇ  
χάριτι γεγόνασι  
τοῦ Χριστοῦ δοῦλοι γνήσιοι.

**Κ**ορότικον ήλεγξας  
τόν βασιλέα, πάνσεπτε,  
ώς Ἡλίας άλλος τις Θεσβίτης  
πιστῶν προστάτης μέγας γενόμενος  
καί διά τῆς σῆς έπιστολῆς  
τούτου τὰ έγκλήματα  
καταγγείλας, Πατρίκιε.

**Θ**αυμάτων τὴν δύναμιν  
ἀπειληφώς, Πατρίκιε,  
τοὺς ἐν ἀσθενείαις θεραπεύεις  
καὶ ῥῶσιν νέμεις  
φυχῆς καὶ σώματος  
καὶ ναοὺς ἐγείρεις ἱεροὺς  
πανταχοῦ εἰς αἴνεσιν  
τοῦ λαμπρῶς σε δοξάσαντος.

**Θεοτοχίον.**

**Τ**ὰ νέφη ἐκάλυψαν  
τῶν συμφορῶν, Πανάχραντε,  
τὴν οἰκτρὰν καρδίαν τοῦ σοῦ δούλου  
καὶ ἀπορήσας ἐκ πάντων πέφευγα  
τῇ σῇ ἀντιλήψει ἐχβοῶν·  
Μὴ ἐγκαταλίπης με,  
Θεοτόχε, τὸν ἄθλιον.

**ᾠδὴ 5'. Τὴν θεῖαν ταύτην.**

**Π**υρὰν ἀνῆψας, Πατρίκιε,  
τοῦ Πάσχα τοῦ Σωτῆρος εἰς αἴνεσιν  
καὶ ἀπετέφρωσας  
τοῖς πυριπνόοις σου ῥήμασιν  
τὴν τῶν δρυΐδων πλάνην  
καὶ τὰ μυθεύματα.

**Μ**ωσῆν τὸν μέγαν μιμούμενος  
ἀνῆλθες ἐν τῷ ὄρει, Πατρίκιε,  
καὶ τεσσαράκοντα  
ἡμέρας, Πάτερ, ἐνήστευσας  
ὑπὲρ τοῦ σοῦ ποιμνίου  
θερμῶς δεόμενος.

**Κ**ανόνας, Πάτερ, συνέγραψας  
σὺν ἄλλοις ἐπισκόποις, Πατρίκιε,  
ἵνα γινώσκωσιν  
πῶς δεῖ αὐτοὺς ἀναστρέφεσθαι  
ὅσοι ἱερωσύνης  
βαθμῶ τετίμηνται.

**Θεοτοχίον.**

**Ν**οσοῦντα, Κόρη, ἰάτρευσον  
τὸν σὸν ἰκέτην τοὺς πόνοὺς παύουσα

ἵνα δοξάζω σε·  
τὸν ἱατρὸν γὰρ ἐκύησας  
τοῦ ἀνθρωπίνου γένους  
Χριστὸν τὸν Κύριον.

### Αἵτησις καὶ τὸ Κοντάκιον. Ἦχος πλ. δ'. Τῆ Ὑπερμάχῳ.

**Τ**ῆς Ἰρλανδίας τὸν φωστῆρα τὸν ὑπέρλαμπρον  
καὶ ἀποστόλων μιμητὴν καὶ ἰσοστάσιον  
συνελθόντες ἀνυμνήσωμεν χαρμοσύνως·  
παρρησίαν γὰρ εὐράμενος πρὸς Κύριον  
ἰκετεύει λυτρωθῆναι πάσης θλίψεως  
τοὺς κραυγάζοντας· Χαίροις, Πάτερ Πατρίκιε.

### Ὁ Οἶκος.

**Α**πασαν Ἰρλανδίαν  
τῷ φωτὶ τῆς Τριάδος  
κατηύγασας, σοφὲ Ἱεράρχα·  
ὅθεν σοῦ τὴν μνήμην τὴν σεπτὴν  
κατὰ χρέος χαίρουσα τελεῖ σήμερον  
τοὺς πόρους σου γεραίρουσα  
καὶ πόθῳ μελωδοῦσα ταῦτα·  
Χαῖρε, ὁ γόνος τῆς Βρεττανίας·  
χαῖρε, ἡ δόξα τῆς Ἰρλανδίας.  
Χαῖρε, Ὁρθοδόξων δογμάτων διδάσκαλε·  
χαῖρε, Πελαγίου τῆς πλάνης ἀντίπαλε.  
Χαῖρε, θεῖον ἐγκαλλώπισμα τῶν σεπτῶν Ἱεραρχῶν·  
χαῖρε, τύπος καὶ παράδειγμα διδασκάλων εὐκλεῶν.  
Χαῖρε, ὅτι ἐκτήσω Ἀποστόλων τὸν ζῆλον·  
χαῖρε, ὅτι καθεῖλες τῶν δρυΐδων τὸν λῆρον.  
Χαῖρε, πολλοὺς τῆς πλάνης ῥυσάμενος·  
χαῖρε, ἐχθροῦ τὸ κράτος τρεψάμενος.  
Χαῖρε, πιστῶν πρὸς Χριστὸν μεσιτεία·  
χαῖρε, ψυχῶν ἀσθενῶν θεραπεία.

Χαίροις, Πάτερ Πατρίκιε.

### Συναξάριον.

Ἀναγινώσκομεν πρῶτον ἐκ τοῦ Μηναίου τὸ μηνολόγιον τῆς ιζ' Μαρτίου,  
εἶτα δὲ λέγομεν·

**Τ**ῆ αὐτῆς ἡμέρας, μνήμη Μνήμη τοῦ ἐν ἀγίοις Πατρὸς ἡμῶν  
Πατρικίου, Ἐπισκόπου Ἀρμαχίας καὶ Φωτιστοῦ τῆς Ἰρλανδίας,  
τοῦ θαυματουργοῦ.

### Στίχοι.

Ἄχτισι τῆς χάριτος Εὐαγγελίου  
Πατρίκιος ἠύγασεν τὴν Ἴρλανδίαν.

**Τ**αῖς αὐτοῦ καὶ πάντων σου τῶν ἁγίων πρεσβείαις, Χριστὲ ὁ Θεός,  
ἐλέησον καὶ σῶσον ἡμᾶς. Ἀμήν.

### Ῥοδὴ ζ'. Οὐκ ἐλάτρευσαν.

**Π**λήρης πίστεως,  
δυνάμεως καὶ χάριτος  
πέλων, Πατρίκιε,  
Εὐαγγελίου τὸ φῶς  
ἀνέτειλας, Ὅσιε,  
καὶ κατεφώτισας  
τοὺς καθεύδοντας  
ἐν τῇ σκοτίᾳ κράζοντας·  
Ὁ Θεὸς εὐλογητὸς εἶ.

**Α**ποστόλων σὺ  
διάδοχος, Πατρίκιε,  
ᾧφθης μιμούμενος  
τὴν πολιτείαν αὐτῶν·  
ἐντεῦθεν χάρισμα  
τὰ τούτων εἴληφας  
καὶ ἀπέλασας  
τῆς πονηρίας πνεύματα  
ταῖς εὐχαῖς σου, Ἱεράρχα.

**Ν**αοὺς ἠγειρας,  
Πατρίκιε μακάριε,  
τῷ Παντοκράτορι  
καὶ τῶν εἰδώλων βωμοὺς  
κατώλεσας θαύμασιν  
τοῖς σοῖς, θεόπνευστε·  
ὅθεν κράζομεν·  
ὁ τῶν Πατέρων Κύριος  
καὶ Θεὸς εὐλογητὸς εἶ.

### Θεοτοκίον.

**Τ**ὸν προστρέχοντα  
τοῖς οἰκτιρμοῖς σου, Δέσποινα,  
μὴ ὑπερίδης με,  
ἀλλ' ὡς Θεὸν ἐν σαρχὶ  
ἐλέους τὴν ἄβυσσον

τέξασα οἴκτειρον  
καὶ ἀνόρθωσον  
καταπεσόντα πάθειςιν  
τοῦ ὕμνεῖν σε εἰς αἰῶνας.

### ᾠδὴ η΄. Παῖδας εὐαγεῖς.

**Α**φθονα ἰάματα ἢ θήκη  
πηγάξει τῶν σῶν λειψάνων θεῖω Πνεύματι  
παύουσα νοσήματα  
καὶ ψυχῆς καὶ σώματος,  
θαυματουργὲ Πατρίκιε,  
καὶ ῥῶσιν ἄμισθον  
χαρὰν καὶ ψυχικὴν εὐφροσύνην  
τοῖς ἐν εὐλαβείᾳ  
προστρέχουσιν παρέχει.

**Γ**νώσιν τὴν σωτήριον φυτεύων  
καρδίαις κεχερσωμέναις πλείστοις πάθειςι  
πάντα τὰ ζιζάνια  
τῆς ἀπάτης ἔτεμες  
καὶ πίστει παρεσκεύασας  
ζωῆς τὸν ἄσταχυν  
καλῶς καρποφορεῖν, Ἱεράρχα,  
καὶ ἀμέμπτου βίου  
συγχομιδὴν πλουσίαν.

**Ι**σχυσας λαβὼν ἰσχὺν θεόθεν  
τῆς πλάνης καταβαλεῖν τὰ ὀχυρώματα  
καὶ Χριστῷ παρέστησας  
δοῦλα καὶ ὑπήκοα  
τῶν Ἱρλανδῶν, Πατρίκιε,  
τὰ πλήθη κράζοντα·  
Τὸν Κύριον ὕμνεῖτε τὰ ἔργα  
καὶ ὑπερυφοῦτε  
εἰς πάντας τοὺς αἰῶνας.

### Θεοτοχίον.

**Λ**ύμης τῶν αἱρέσεων, Παρθένε,  
ἡμᾶς τοὺς σὲ ἀνυμνοῦντας καὶ δοξάζοντας  
τὴν φρικτὴν λοχείαν σου  
ἄλωβήτους φύλαττε  
καὶ ὀρθοδόξοις δόγμασιν  
ἡμᾶς στερέωσον  
πρεσβείας τοῦ σοφοῦ Πατρικίου

τοῦ θεράποντός σου,  
Κυρία τῶν Ἀγγέλων.

Ῥδὴ θ'. Ἄπας γηγενής.

**Ω** φθης φωτισμὸς  
καὶ θεία βεβαίωσις,  
Πάτερ Πατρίκιε,  
Ὁρθοδόξου Πίστεως  
ἐν Ἰρλανδία πάση, θεσπέσιε,  
καὶ Πελαγίου ὄλεσας  
πλάνην τὴν ἄθεον  
Ἀποστόλων  
δόγμασιν ἐπόμενος  
μιμητῆς ὡς ἐκείνων καὶ σύσκηνος.

**Τ** ὕπος τῶν πιστῶν  
ἐγένου τῷ βίῳ σου,  
Πάτερ Πατρίκιε,  
ἀρεταῖς κοσμούμενος  
καὶ πολιτεία ἀμέμπτω, Ὅσιε,  
καὶ ἅπαντας ἐδίδαξας  
Τριάδα ἄκτιστον  
μιᾶ φύσει  
προσκυνεῖν καὶ σέβεσθαι·  
διὰ τοῦτο τιμῶμεν τὴν μνήμην σου.

**Ο** μβροὶς μυστικοῖς  
τῶν σῶν παρακλήσεων  
παθῶν τοὺς ἄνθρακας,  
Ἄγιε Πατρίκιε,  
τῶν τυραννούντων ἡμᾶς κατάσβεσον  
καὶ ἐξαιρέτως φύλαττε  
ταύτην τὴν νῆσόν σου  
πάσης βλάβης  
πίστει καταφεύγουσαν  
καθ' ἐκάστην τῇ θεία πρεσβείᾳ σου.

**Υ** μνους ἱεροῦς  
ὕφαινομεν, Ὅσιε,  
τῇ θεία μνήμῃ σου  
καὶ θερμῶς βοῶμέν σοι  
ἀπὸ καρδίας, Πάτερ Πατρίκιε·  
Δίδου ἡμῖν τοῖς τέκνοις σου  
τὴν εὐλογίαν σου

ἀποτρέπων  
ἀφ' ἡμῶν πᾶν σχάνδαλον  
ὡς προστάτης ἡμῶν συμπαθέστατος.

**Θεοτοχίον.**

**Λ** ἄμφον μοι χαρᾶς  
τὸ φέγγος δι' ἄφατον  
τῆς εὐσπλαγχνίας σου  
ἔλεος καὶ δίωξον  
τὰ νέφη πάντα  
τῆς κατηφείας μου  
καὶ ἀληθῆ ἀπόδος μοι  
τὴν ἀγαλλίασιν,  
ἵνα κράζω·  
Χαίροις, παμμακάριστε  
Θεοτόχε, ἀγνή,  
ἀειπάρθενε.

**Ἐξαποστειλάριον. Ἦχος γ'. Ὁ οὐρανὸν τοῖς ἄστροις.**

**Ω** ς καθαιρέτην τῆς πλάνης  
καὶ Ἀποστόλων μιμητὴν  
τῆς Ἰρλανδίας φωστῆρα  
καὶ ἀντιλήπτορα θερμόν,  
Πατρίκιε Ἱεράρχα,  
σὲ κατὰ χρέος τιμῶμεν.

**Θεοτοχίον.**

**Κ** αὶ σὲ μεσίτριαν ἔχω  
πρὸς τὸν φιλόανθρωπον Θεόν·  
μὴ μου ἐλέγξῃ τὰς πράξεις  
ἐνώπιον τῶν Ἀγγέλων·  
παρακαλῶ σε, Παρθένε,  
βοήθησόν μοι ἐν τάχει.

**Εἰς τοὺς Αἴνους,**

**Ἰστῶμεν στίχους δ' καὶ φάλλομεν τὰ παρόντα προσόμοια.**

**Ἦχος πλ. δ'. Ὡ τοῦ παραδόξου θαύματος.**

**Π** ἄτερ θεόφρον Πατρίκιε,  
ἀπὸ προγόνων πιστῶν  
καὶ δικαίων ἐβλάστησας  
καὶ ἀχθεῖς αἰχμάλωτος  
τὸν Θεὸν ἐξεζήτησας



αὐτοῦ ἐν θλίψει  
μνησθεῖς, ὡς γέγραπται  
καὶ μετανοία αὐτὸν ἰλέωσας·  
ὄθεν σε ἄγγελος  
θαυμαστῶς διέσωσεν  
ἐκ τῶν ἐχθρῶν  
καὶ εὐαγγελίζεσθαι  
σὲ ἐξαπέστειλε.

**Π**άτερ ἱερὲ Πατρίκιε,  
τοῦ Παρακλήτου τὸ φῶς  
τῆ ψυχῇ σου δεξάμενος  
ὡς ἀστήρ πολύφωτος  
καὶ Ἀπόστολος ἔνθεος  
τὴν Ἰρλανδίαν  
πᾶσαν κατηύγασας  
Εὐαγγελίου  
θείοις διδάγμασιν.  
Ὡ τῶν καμάτων σου  
τῶν ἀμέτρων, Ἄγιε,  
δι' ὧν λαὸν  
τὸν ποτε ἀλλότριον  
Χριστῷ ὠκείωσας.

**Π**άτερ παμμάκαρ Πατρίκιε,  
σὲ πολιοῦχον θερμὸν  
καὶ προστάτην καὶ ἔφορον  
κεκτημένη γάνυται  
τοῖς πολλοῖς θαυμασίοις σου  
ἡ Ἰρλανδία  
καὶ τῆ πρεσβεία σου  
πίστει προσπίπτει  
θερμῶς βοῶσά σοι·  
Ὡσπερ ἐρῥύσω με  
πάλαι ἐκ τῶν ὄψεων  
οὔτω καὶ νῦν  
ῥῦσαι τῶν αἰρέσεων  
ἐκ τοῦ μιάσματος.

**Ο**σιε Πάτερ Πατρίκιε  
τοὺς προσιόντας πιστῶς  
τοῖς τιμίαις λειψάνοις σου  
ἀπὸ πάσης θλίψεως  
καὶ ὀργῆς ἐλευθέρωσον

καὶ τοὺς τελοῦντας  
πόθῳ τὴν μνήμην σου  
τῆς οὐρανίου  
μακαριότητος  
πάντας ἰκέτευε,  
Ἱεράρχα πάνσοφε,  
ἐπιτυχεῖν,  
τὸν σὲ μεγαλύναντα  
Χριστὸν τὸν Κύριον.

Δόξα, ἦχος ὁ αὐτός.

**Τ**άδε λέγει  
τοῖς ἐν τῇ νήσῳ Ἰρλανδία παροικοῦσιν  
Ὁρθοδόξοις Χριστιανοῖς  
ὁ Ἱεράρχης Πατρίκιος,  
ὁ ἐν τῇ νήσῳ ταύτῃ  
τὸν Χριστὸν εὐαγγελισάμενος·  
Μὴ φοβοῦ τὸ μικρὸν ποίμνιον  
ὅτι ἐν μέσῳ παγίδων καχοδόξων πορεύῃ  
καὶ ἀναμέσον λύκων προβατοσκήμων κατοικεῖς·  
ἰδοὺ γὰρ ἐγὼ μεθ' ὑμῶν εἰμί  
ὁ ἐνταῦθα φυτεύσας  
τῆς εὐσεβείας τὸν σπόρον  
καὶ τῆς τῶν δρυῖδων πλάνης  
τοὺς λαοὺς ἀπαλλάξας.  
Μόνον ἀξίως τοῦ Εὐαγγελίου πολιτεύεσθε,  
μιᾶ ψυχῇ συναθλοῦντες τῇ πίστει  
καὶ μὴ πτυρόμενοι ἐν μηδενὶ  
ὑπὸ τῶν ἀντικειμένων·  
κάγῳ ἀδιαλείπτως ὑπὲρ ἡμῶν  
οὐ μὴ παύσω δεόμενος  
αἰτούμενος ἡμῖν  
ἄφεςιν ἁμαρτιῶν  
καὶ τὸ μέγα ἔλεος.

Καὶ νῦν, Θεοτοχίον.

**Α**έσποινα, πρόσδεξαι  
τάς δεήσεις τῶν δούλων σου  
καὶ λύτρωσαι ἡμᾶς  
ἀπὸ πάσης ἀνάγκης καὶ θλίψεως.

Δοξολογία μεγάλη καὶ Ἀπόλυσις.



## ΕΝ ΤΗ ΛΕΙΤΟΥΡΓΙΑ

Τυπικά καὶ ἐκ τοῦ κανόνος τοῦ ἁγίου ὠδὴ γ' καὶ ς'.  
Εἰ δὲ τελεῖται Προηγιασμένη, ὄρα τὴν τάξιν Μαρτίου θ'.

Ἐπίστολον ζῆτει Ἰανουαρίου ιη', Εὐαγγέλιον δὲ ζῆτει Νοεμβρίου η'.

Μεγαλυνάριον.

**Χ**αίροις Ἀποστόλων ὁ μιμητῆς  
καὶ τῆς Ἰρλανδίας  
ὁ θεόσοφος φωτιστῆς·  
χαίροις τῆς Τριάδος  
ὑπέρμαχος ὁ μέγας,  
Πατρίκιε παμμάκαρ,  
ἡμῶν τὸ στήριγμα.

**Α**πὸ τοῦ λειψάνου σου τοῦ σεπτοῦ  
πολλοστὸν τι μέρος  
κεκτημένοι πανευβλαβῶς,  
Πατρίκιε Πάτερ,  
λαμβάνομεν ἐκ τούτου  
τὴν θεῖαν εὐλογίαν  
σὲ μεγαλύνοντες.

**Κοινωνικόν.** Εἰς μνημόσυνον αἰώνιον ἔσται δίκαιος.

Ἐκαὶ αὐτὸς αὐτόθι καταπαύσω τὸν λόγον·  
καὶ εἰ μὲν καλῶς καὶ εὐθικῶς τῆ συντάξει,  
τοῦτο καὶ αὐτὸς ἠθέλον·  
εἰ δὲ εὐτελῶς καὶ μετρίως,  
τοῦτο ἐβικτόν ἦν μοι.

Τῷ δὲ δυναμένῳ ὑπὲρ πάντα ποιῆσαι ὑπερεκπερισσοῦ ὧν αἰπούμεθα ἢ νοοῦμεν,  
κατὰ τὴν δύναμιν τῆν ἐνεργουμένην ἐν ἡμῖν,  
αὐτῷ ἢ δόξα ἐν τῆ ἐκκλησίᾳ ἐν Χριστῷ Ἰησοῦ  
εἰς πάσας τὰς γενεὰς τοῦ αἰῶνος τῶν αἰώνων·  
ἀμήν·

